

# L-Għażla

Rivista ta' tagħrif għall-konsumatur



**MCCAA**

MALTA COMPETITION AND  
CONSUMER AFFAIRS AUTHORITY

Mejju 2017 - Harġa Nru 9

## **Roġs fil-Prezzijiet tal-Mediċini 4**

**App KONSUMATUR 17**

**Uża Flusek Sewwa 13**



AGHMEL LIKE FUQ IL-PAGNA  
TAL-FACEBOOK TAL-MCCAA



# L-Għażla

Rivista ta' tagħrif għall-konsumatur

- 03** Messaġġ mill-Ministru Dr Helena Dalli

---

- 04** Roħs fil-prezzijiet tal-mediċini

---

- 06** Il-Jum Ewropew tal-Konsumaturi u tal-Kompetizzjoni 2017

---

- 08** Każ tat-Tribunal: Depożitu fuq tqeghid ta' madum

---

- 09** Standard għal Bjuż Ħodor

---

- 10** Premju Servizz bi Tbissima 2016

---

- 12** Euro-Med Competition Forum

---

- 13** Uża Flusek Sew

---

- 17** App KONSUMATUR

---

- 18** Tishih tad-Drittijiet tal-Konsumatur – Prijoritajiet tal-Presidenza Maltija

---

- 20** Charters għall-Konsumaturi dwar Servizzi Finanzjarji u Bankarji

---

- 22** Is-Sistema RAPEX

---

- 23** Twissijiet dwar Prodotti

---

- 24** X'mezzi għandu l-konsumatur għal rimedju?

---

- 26** Skema Trust You - Fiducja fil-Kummerċjant

---

- 28** Numri tat-Telefown Utli għall-Konsumaturi

---

Mejju 2017 - Farga Nru 9

## Editur

Joyce Borg

## Bord

## Editorjali

Francis. P. Farrugia

Godwin Mangion

Edward Xuereb

Odette Vella

## Disinn

Etienne Robinich - Stamperija Tal-Gvern

Ittri jistgħu jintbagħtu bil-posta lil Joyce Borg, Editur L-Għażla, L-Awtorità ta' Malta għall-Kompetizzjoni u għall-Affarijiet tal-Konsumatur, Mizzi House, Triq Nazzjonali, Il-Blata l-Bajda HMR 9010 jew fl-indirizz elettroniku [joyce.a.borg@mccaa.org.mt](mailto:joyce.a.borg@mccaa.org.mt)

L-ittri għandhom ikollhom l-isem u l-indirizz ta' min jibgħathom u ma jistgħux ikunu itwal minn 120 kelma. L-editur iżżomm id-dritt li tqassar kull ittra, mingħajr ma jinbidel il-kontenut.

L-iskop tal-artikli ta' din ir-rivista huwa biss li jipprovdu informazzjoni u mhux li jagħtu parir legali. F'każ ta' ilment jew bżonn ta' iktar tagħrif, il-qarrej jista' jikkuntattja lill-Awtorità ta' Malta għall-Kompetizzjoni u għall-Affarijiet tal-Konsumatur, mingħajr ħlas, fuq il-linja 80074400.

## Messaġġ minn Dr Helena Dalli, Ministru għad-Djalogu Soċjali, Affarijiet tal-Konsumatur u Libertajiet Ċivili



Il-qasam tal-konsumatur huwa settur li jolqotna lkoll direttament fil-ħajja tagħna ta' kuljum. Aħna lkoll konsumaturi.

Ħdimna biex id-drittijiet kemm ta' min jixtri kif ukoll ta' min ibiġh ikunu protetti.

Żidna l-ispetturi ħalli naraw li jkun hemm aktar armonija u serjetà fejn jidhol xiri u bejgħ.

Waqqafna strutturi speċjalizzati biex il-konsumaturi jkollhom aktar fejn jistgħu jirrikorru, bħal pereżempju f'każijiet meta jiġu ingannati fis-settur finanzjarju.

Matul dawn l-erba' snin ħadna ħsieb ukoll li nraħhsu l-prezzijiet tal-mediċini, roħs li gawdew minnu ħafna konsumaturi Maltin. Kellna traħħis regolari u dan sar permezz ta' djalogu u ftehim mal-importaturi tal-mediċini.

Il-politika tagħna dejjem kienet li nappoġġjaw lill-konsumatur u 'l-bejjiegħa. Waqqafna l-Premju Servizz bi Tbissima, fejn permezz ta' hekk komplejna nheggu lill-bejjiegħa sabiex joffru servizz aħjar u prodott tajjeb lill-konsumaturi. Dan il-premju qed jgħin sabiex intejbu s-servizz tal-customer care u l-after sales, filwaqt li noffru wkoll taħriġ lill-impjegati ta' dawn il-bejjiegħa bl-istess għan li nkomplu intejbu s-servizzi mogħtija f'dawn is-setturi.

Reċentement nedejna wkoll il-mobile app tal-konsumatur li hija parti mill-politika tal-Gvern skont l-istrateġija tal-mobile government. B'din is-sistema l-konsumaturi għandhom aċċess kontinwu għal informazzjoni tassew utli dwar id-drittijiet tagħhom minn fuq it-telefown ċellulari.

Ħadna wkoll ħsieb illi nsewgu u nieħdu sehem f'dak li jsir fl-Unjoni Ewropea permezz ta' sehem attiv fin-netwerk tal-Kooperazzjoni fil-Protezzjoni tal-Konsumatur.

Minbarra sehem fl-azzjonijiet kongunti ta' dan in-netwerk, konna wkoll ta' suċċess fil-proposta għar-Revizjoni tar-Regolament dwar il-Kooperazzjoni fil-Protezzjoni tal-Konsumatur fejn fi Frar li għadda ntlahaq Aprocċ Generali taħt il-Presidenza Maltija u fejn bħalissa għaddejnin ukoll laqgħat tekniċi u negozjati fuq din il-proposta.

Il-gvern huwa impenjat li jkompli jaħdem biex ikun hemm ġustizzja fil-qasam tal-konsumaturi.

A handwritten signature in blue ink that reads "Helena Dalli".

# Roħs fil-prezzijiet tal-mediċini

L-Uffiċċju għall-Affarijiet tal-Konsumatur għandu bħala wieħed mill-għanijiet tiegħu l-harsien tal-prezzijiet fejn jidhlu l-mediċini, billi jassigura prezzijiet ġusti li jintlahqu mill-but ta' kulhadd. Dan jinvolti proċess li jsegwi l-andament tal-prezzijiet meta mqabbla wkoll mall-prezzijiet barra minn Malta. Permezz ta' dan il-proċess komplejna naslu biex ikun hemm roħs fil-prezzijiet ta' numru ta' mediċini. F'Mejju ta' din is-sena tħabbar ir-roħs fil-prezzijiet ta' 28 mediċina oħra. Dan ir-roħs ivarja minn 3 fil-mija sa 32 fil-mija fuq il-prezz originali kif jidher fit-tabella hawn taħt. Dawn il-mediċini jintużaw għal diversi kundizzjonijiet fosthom ċertu tumuri tal-prostata, id-demenzja u l-ażma.

Għal iktar informazzjoni, il-pubbliku hu mhegġeg iċempel l-Uffiċċju għall-Affarijiet tal-Konsumatur fuq 2395 2710 jew l-Awtorità dwar il-Mediċini fuq 2343 9111.

## Roħs fil-prezzijiet (jinkludi roħs li jirriżulta minn importazzjonijiet paralleli)

	Għal xiex tintuża?	Il-prezz l-antik	Il-prezz il-ġdid	Ir-roħs għall-konsumatur	Il-% ta' roħs fil-prezz originali	Min meta jibda r-roħs?
Tamsol 0.4mg capsules x 20	Benign prostatic hyperplasia	€ 12.50	€ 8.50	€ 4.00	32%	Diġà fis-suq
Axura 10mg tablets x 28	Dementia	€ 46.56	€ 31.99	€ 14.57	31%	Diġà fis-suq
Axura 20mg tablets x 14	Dementia	€ 46.56	€ 31.99	€ 14.57	31%	Diġà fis-suq
Serimel 50mg tablets x28	Depression/anxiety disorders	€ 16.50	€ 13.20	€ 3.30	20%	Diġà fis-suq
Nicorette 4mg Freshmint	Tobacco dependence	€ 3.53 kull kartuna	€ 2.82 kull kartuna	€ 0.71 kull kartuna	20%	Diġà fis-suq
Nicorette 2mg Freshmint	Tobacco dependence	€ 2.96 kull kartuna	€ 2.43 kull kartuna	€ 0.53 kull kartuna	18%	Diġà fis-suq
Duosp 160mcg inhalation powder	Asthma/COPD	€ 47.47	€ 39.60	€ 7.87	17%	Diġà fis-suq
Duosp 320 mcg inhalation powder	Asthma/COPD	€ 47.46	€ 39.60	€ 7.86	17%	Diġà fis-suq
Cerumol Olive Oil ear drops	Ear wax removal	€ 5.90	€ 4.95	€ 0.95	16%	Diġà fis-suq
Omic 0.4mg capsules x 30	Benign prostatic hyperplasia	€ 19.90	€ 17.00	€ 2.90	15%	Diġà fis-suq
Arimidex 1mg tablets x 28	Breast cancer	€ 66.00	€ 55.80	€ 10.20	15%	Mejju 2017
Duphaston 10mg tablets x 20	Progesterone insufficiency	€ 11.56	€ 9.90	€ 1.66	14%	Diġà fis-suq
Prozac 20mg capsules x 30	Depression, OCD, bulimia	€ 20.90	€ 17.90	€ 3.00	14%	Mejju 2017
Tintaros 10mg tablets x30	High cholesterol level	€ 22.53	€ 19.60	€ 2.93	13%	Diġà fis-suq
Lumigan 0.3mg/ml eye drops x 0.4ml x 30	Glaucoma/ocular hypertension	€ 32.00	€ 28.80	€ 3.20	10%	Diġà fis-suq
Ciproxin 500mg tablets x 10	Bacterial infections	€ 22.80	€ 20.80	€ 2.00	9%	Diġà fis-suq
Nexium 40mg tablets x 28	Gastroesophageal reflux disease and ulcers	€ 38.16	€ 34.90	€ 3.26	9%	Mejju 2017
Malarone 250mg/100mg tablets x 12	Malaria treatment/prevention	€ 43.70	€ 39.90	€ 3.80	9%	Mejju 2017

Celebrex 100mg capsules x 60	Pain - arthritis	€ 31.54	€ 28.94	€ 2.60	8%	Mejju 2017
Pantoprazol 1 A Pharma 20mg tablets x 14	Gastroesophageal reflux disease/acid hypersecretion	€ 4.50	€ 4.20	€ 0.30	7%	Mejju 2017
Bexsero vaccine	Neisseria meningitidis serogroup B prevention	€ 175.00	€ 165.00	€ 10.00	6%	Ġunju 2017
Celebrex 200mg capsules x 30	Pain - arthritis	€ 29.72	€ 27.80	€ 1.92	6%	Mejju 2017
EllaOne 30mg tablet x 1	Emergency contraception	€ 37.94	€ 35.55	€ 2.39	6%	Mejju 2017
Pantoprazol 1 A Pharma 40mg tablets x 28	Gastroesophageal reflux disease/acid hypersecretion	€ 10.50	€ 10.00	€ 0.50	5%	Diġà fis-suq
Ciproxin 250mg tablets x 10	Bacterial infections	€ 11.33	€ 10.82	€ 0.51	5%	Diġà fis-suq
Trajenta 5mg tablets x 28	Type-2 diabetes	€ 49.03	€ 46.99	€ 2.04	4%	Lulju 2017
Arcoxia 60mg tablets x14	Pain - arthritis	€ 22.35	€ 21.68	€ 0.67	3%	Diġà fis-suq
Stemetil 5mg tablets x250	Vertigo	€ 24.49	€ 23.64	€ 0.85	3%	Diġà fis-suq

B'sinerġija bejn l-Awtorità dwar il-Mediċini u l-Awtorità ta' Malta għall-Kompetizzjoni u għall-Affarijiet tal-Konsumatur u b'riżultat ta' djalogu kontinwu u effettiv mal-importaturi, kellna 171 roħs fil-prezzijiet tal-mediċina. Dan ir-roħs kien ilaħħaq għal iktar minn 60 fil-mija f'ċerti każi.

### Mediċini għall-kanċer

Assigurajna roħs sostanzjali ta' whud mill-mediċini li jintużaw għat-trattament ta' diversi tipi ta' kanċer. Dawn jinkludu:

- Arimidex® li tintuża fil-kura tal-kanċer fis-sider. Din il-mediċina raħset darbtejn, l-ewwel darba b'60 fil-mija, minn €164.66 għal €66 u issa bi 15 fil-mija oħra jiġifieri minn €66 għal €55.80. Dan iffisser roħs kumulattiv ta' 66 fil-mija.
- Xeloda® li, fost kanċer ieħor, tintuża għat-trattament tal-kanċer fis-sider u fil-musrana l-kbira li raħset b'65 fil-mija, minn €550 għal €190.
- Roħs ta' 11 fil-mija fil-prezz tal-mediċina Erbitux® li tintuża għall-kanċer fil-musrana l-kbira.

### Aktar mediċini ġeneriċi fis-suq

Mill-2013 sal-lum, l-Awtorità dwar il-Mediċini awtorizzat iktar minn 300 mediċini ġeneriċi ġodda biex jidhlu fis-suq Malti. Mediċini ġeneriċi jkun fihom l-istess ingredjent attiv bħalma jkollhom mediċini ta' referenza (mediċini tad-ditta). M'hemm l-ebda dubju li l-użu ta' mediċini ġeneriċi, minflok dawk ta' referenza (dak li nsejnhulu *generic substitution*), joffri l-opportunità lill-konsumaturi biex jiffrankaw fuq l-ispiża tal-mediċini, speċjalment dawk bir-riċetta. Il-kumpaniji li jimmanifatturaw il-mediċini ġeneriċi jbigħu l-prodotti tagħhom bi prezz irħas minn dak tal-mediċini ta' referenza u b'riżultat ta' dan, tiżdied l-aċċessibilità għall-mediċini bioekwivalenti li jkollhom l-istess sigurtà u effikaċja. Ma ninsewx ukoll li l-mediċini ġeneriċi mhumiex biss alternattiva orħos għall-mediċini tad-ditta, imma b'effett tal-kompetizzjoni fis-suq, iwasslu għar-roħs tal-istess mediċini tad-ditta u saħansitra ta' mediċini ġeneriċi oħrajn.

Minn żmien għal żmien, l-Uffiċċju għall-Affarijiet tal-Konsumatur u l-Awtorità dwar il-Mediċini jirċievu numru ta' lmenti jew mistoqsijiet fuq il-prezzijiet tal-mediċini. Minbarra li jiġu investigati dawn it-tip ta' lmenti, ikun hemm drabi fejn, wara li ssir referenza għal-lista ta' mediċini elenkata fis-sit elettroniku tal-Awtorità dwar il-Mediċini, il-konsumatur jiġi mgħarraf bl-alternattiva (fuq il-gwida tat-tabib jew l-ispiżjar skont il-każ) ta' mediċini ġeneriċi fis-suq li normalment ikunu orħos mill-mediċini tad-ditta.



MALTA EU2017

# IL-JUM EWROPEW TAL-KONSUMATURI U TAL-KOMPETIZZJONI 2017

Bħala parti mill-attivitajiet tal-Presidenza f'Malta, l-Awtorità ta' Malta għall-Kompetizzjoni u l-Affarijiet tal-Konsumatur (MCCAA) f'kollaborazzjoni mal-Kummissjoni Ewropea u t-Taqsima tal-Presidenza EU2017 organizzat il-Jum Ewropew tal-Konsumaturi u tal-Kompetizzjoni.

Waqf li kienet qed tindirizza l-konferenza, il-Ministru għad-Djalogu Soċjali, Affarijiet tal-Konsumatur u Libertajiet Ċivili, Helena Dalli, saħqet fuq il-bżonn li tissaħħaħ il-fiduċja tal-konsumatur għax dan iwassal għas-suċċess tas-Suq Uniku Diġitali. Il-Ministru Dalli

tkellmet ukoll fuq il-bżonn li tingħata għajnuna lil dawk il-konsumaturi li huma diġitalment vulnerabbli billi jiġi determinat x'inhu jfixkilhom milli jixtru prodotti u servizzi onlajn. Għal dan il-għan il-Ministru semmiet li taħt il-Presidenza Maltija, intlaħaq Approċċ Ġenerali fuq ir-Revizjoni tar-Regolament tal-Kooperazzjoni għall-Protezzjoni tal-Konsumatur, liema Regolament hu mmirat li jimmodernizza l-kooperazzjoni bejn amministrazzjonijiet nazzjonali u li jnaqqas il-ħsara li ssir lill-konsumaturi minħabba ksur transkonfinali tal-liġi Ewropea tal-konsumatur.

Fid-diskors tagħha, l-Ing. Helga Pizzuto, Chairperson tal-MCCAA, tkellmet dwar l-iżvilupp mghaġġel tal-ambjent diġitali u l-isfidi ġodda li qed jinholqu u li jehtieġ li jkunu indirizzati sabiex il-konsumaturi jibbenifikaw kompletament mis-Suq Uniku Diġitali. Iċ-Chairperson tal-MCCAA qalet li biex jiġu indirizzati dawn l-isfidi, il-Konferenza kienet ser tiffoka fuq kif il-konsumaturi jistgħu jiġu pprovduti bl-għodda li għandhom bżonn sabiex ikollhom aċċess għall-benefiċċji tal-kummerċ elettroniku u ser tħares ukoll lejn il-kunsiderazzjonijiet kompetittivi li qed isiru iktar relevanti f'dan is-suq partikulari.

Waqf din il-konferenza ġew diskussi l-ħiliet diġitali u l-vulnerabilità tal-konsumaturi u l-importanza sabiex il-leġiżlazzjoni tikkunsidra l-bżonnijiet u ċ-ċirkustanzi tal-konsumaturi. Il-konsumaturi ma jistgħux jieħdu l-vantaġġ totali tal-kummerċ elettroniku jekk huma esklużi mill-benefiċċji tas-suq uniku. Bħalissa l-Unjoni Ewropea għaddejja minn rivoluzzjoni diġitali li qed tħalli impatt fuq kull ċittadin. Il-problema hi li 44% tal-konsumaturi fl-Unjoni Ewropea m'għandhomx il-ħiliet diġitali bażiċi, li jfisser li kważi nofs il-popolazzjoni tal-Unjoni Ewropea qiegħda f'riskju ta' esklużjoni soċjali.

Il-konsumaturi għandhom ikunu mħarrġa sabiex iħossuhom siguri fid-dinja diġitali. Jekk il-konsumaturi ma jħossuhomx siguri, ħa jkunu iktar kawti u dan jista' jwassal għal swieq staġnati.

Id-diskussjoni kompliet fuq il-prattiċi li n-negozjanti jużaw fil-kummerċ elettroniku. L-evoluzzjoni tal-kummerċ elettroniku f'dawn l-aħħar għaxar snin ġabet magħha sfidi u opportunitajiet lil ħafna negozji. Is-servizzi offruti madwar l-Unjoni Ewropea permezz ta' pjattaformi elettroniċi qegħdin dejjem jiżdienu, b'hekk kemm in-negozjanti kif ukoll il-konsumaturi, qegħdin ikunu dejjem iktar affettwati mill-imġiba tal-

bejjiegħa fuq l-internet. Il-kummerċ elettroniku hu fattur importanti fit-trasparenza u fil-kompetizzjoni tal-prezzijiet. It-trasparenza fil-prezz twassal għal aktar kompetizzjoni u b'hekk tiżdienu l-għażla għall-konsumaturi u l-abbiltà li jsibu tranżazzjonijiet aħjar bejn il-fruntieri.

Il-konferenza spiċċat b'diskussjoni fuq l-infurzar li hi għodda importanti sabiex jiġi żgurat li l-operaturi tas-suq ikunu konformi mar-regoli. Il-Kummissjoni Ewropea qiegħda taħdem sabiex jissaħħu l-awtoritajiet li jirregolaw il-kompetizzjoni u l-interessi tal-konsumatur madwar l-Ewropa. Meta jintlaħaq dan, jinħoloq sens ta' sigurtà u kunfidenza fost il-konsumaturi kif ukoll il-kummerċjanti u eventwalment dan iwassal għal tkabbir ekonomiku.

It-temi diskussi matul dan l-avveniment iffukaw prinċipalment fuq kif ser jitneħħew l-ostakli kemm

għall-konsumaturi kif ukoll għall-kummerċjanti biex ikunu inkoraġġuti jixtru u jbigħu onlajn, filwaqt li fl-istess ħin jiġi assigurat li d-drittijiet tagħhom jiġu mħarsa. Din hi aħbar tajba għall-konsumaturi Maltin minħabba li x-xiri onlajn bejn il-fruntieri itihom aċċess għal varjetà vasta ta' prodotti u servizzi bi prezzijiet kompetittivi. Bħala konsumaturi li ngħixu fl-iżgħar Membru Stat tal-UE għandna ħafna x'nibbenefikaw minn aċċess bla xkiel ta' swieq kbar.

Matul il-konferenza saret laqgħa bilaterali bejn il-Ministru Helena Dalli u s-Segretarju Parlamentari Ġermaniż mill-Ministeru tal-Ġustizzja u l-Protezzjoni tal-Konsumatur, is-Sur Ulrich Kelber, fejn matul din il-laqgħa ġew diskussi d-diversi modi dwar kif jistgħu jissaħħu u jiġu protetti d-drittijiet tal-konsumatur fid-dinja diġitali. Is-Sur Ulrich Kelber kien ukoll wiehed mill-kelliema fl-ewwel diskussjoni rigward il-ħiliet diġitali u l-vulnerabilità tal-konsumaturi.



# Depożitu fuq tqegħid ta' madum

## Il-Każ

Konsumatur ta depożitu ta' elf ewro (€1,000) biex isir xogħol ta' tqegħid ta' madum f'terrazzin. Ix-xogħol kien jinvolvi qluġh ta' madum, torba u tqegħid ta' madum.

Id-depożitu tħallas f'Awwissu tal-2014 u l-ftehim kien li x-xogħol kellu jibda f'Settembru tas-sena ta' wara. Min kellu jagħmel ix-xogħol mar darba f'Ottubru tal-2015 biex jagħmel xi xogħol u wara ma reġax mar biex ikompli. Il-konsumatur kemm-il darba kkuntattja lil min kellu jagħmel ix-xogħol anke għaliex daħlet ix-xitwa u bdiet tagħmel ix-xita. Il-ġirien tal-konsumatur ukoll bdew igergru li x-xogħol tal-madum kien għadu ma sarx.

Peress li x-xogħol baqa ma sarx il-konsumatur ma kellux għażla oħra hlief li jqabbad lil xi haddiehor jagħmillu x-xogħol. Hawnhekk il-konsumatur xorta waħda offra lin-negozjant biex minflok it-terrazzin ipoġġilu l-madum tal-kamra tal-banju biex jevita li jitolbu d-depożitu lura. Izda anke f'dan il-każ min kellu jagħmel ix-xogħol ma żammx kelmtu u x-xogħol fil-kamra tal-banju baqa' ma sarx. Għalhekk il-konsumatur talab biex jingħata d-depożitu ta' elf ewro (€1,000) lura.

## X'passi ħa l-konsumatur biex isolvi dan il-każ?

Il-konsumatur l-ewwel tkellem man-negozjant u talbu rifużjoni tal-elf ewro (€1,000) u meta dan m'acċettax irrikorra għall-għajnuna tal-Uffiċċju għall-Affarijiet tal-Konsumatur billi rreġistra lment mad-Direttorat għall-Ilmenti u r-Rikonċiljazzjoni.

Wara li ġie eżaminat il-każ beda l-proċess tal-konċiljazzjoni bi skop li jintlaħaq ftehim bonarju bejn il-konsumatur u n-negozjant. Sfortunatament dan il-ftehim ma ntlahaqx u għalhekk il-konsumatur għażel li jiehu l-każ tiegħu quddiem it-Tribunal għal Talbiet tal-Konsumaturi.

## Kif iddeċieda t-Tribunal?

Waqf is-seduta l-arbitru sema' l-verżjoni tal-konsumatur li spjega li hu għamel minn kollox biex jagħti ċans lin-negozjant jagħmillu x-xogħol minflok li jitolbu d-depożitu lura. Min-naħa l-oħra n-negozjant ma pprovdie x risposta bil-miktub u waqf is-seduta ma ċaħadx il-verżjoni tal-konsumatur.

Għal dawn ir-raġunijiet it-Tribunal laqa' t-talba tal-konsumatur u ordna lin-negozjant iħallas is-somma ta' elf ewro (€1,000) bl-ispejjeż kontra l-istess negozjant.

## Stqarrijiet Pubbliċi maħruġa mill-MCCAA fl-2017

Din is-sena l-MCCAA ppubblikat numru ta' stqarrijiet sabiex tinforma lill-pubbliku dwar il-kumpaniji li ma onorawx is-sentenza tat-Tribunal għal Talbiet tal-Konsumaturi.

Dawn il-kumpaniji kienu:

- IGC Group Ltd li kellhom iħallsu s-somma ta' €1,000 lill-konsumatur talli ma pprovdihx bil-bieb hekk kif kien miftiehem fil-kuntratt tax-xiri.
- Agius Photo Studio ġie ordnat iħallas is-somma ta' €1,300 lill-konsumatur għaliex ma pprovdie x ritratti ta' tiegħu u f'każ ieħor l-istess negozjant ma pprovdie x lill-konsumaturi bl-album tat-tiegħ, CDs u ritratti high resolution.
- Is-Sur Franz Camilleri li ġie ordnat iħallas lura depożitu ta' €450 għaliex m'għamilx xogħlijiet fuq gallarija.

# Standard għal Bjut Ħodor

L-iżvilupp ta' standards nazzjonali fuq bażi volontarja huwa wieħed mill-irwoli importanti tal-Istitut tal-Istandards u Metroloġija fi ħdan l-MCCAA. L-użu tal-istandards huwa vast ħafna u jinkludi:

- il-ħarsien tal-konsumaturi u l-ħaddiema għal inqas riskji ta' incidenti;
- il-ħarsien tal-ambjent;
- titjib u konsistenza fil-kwalità tas-servizzi; u
- aċċess ugwali għall-prodotti u s-servizzi għal kulħadd.

Standards nazzjonali li tnedew fl-aħħar snin kienu jikkonċernaw il-bżonnijiet lokali tad-distributuri tal-ħalib, l-immaniġġjar tajjeb tal-garaxxijiet fejn jissewwew il-karozzi, is-sigurtà tal-ġonna u l-bandli fejn jilagħbu it-tfal, l-aċċessibilità tal-bini, rekwiżiti ta' sigurtà għall-installazzjoni ta' pannelli fotovoltaiċi.

L-MCCAA tirrikonoxxi wkoll l-importanza tal-ħarsien ambjentali u l-iżvilupp sostenibbli meta jiġu żviluppjati standards. Għalhekk l-istandards iqisu l-aspetti ambjentali bħalma hu l-użu effiċjenti tar-riżorsi.

L-aħħar standard nazzjonali li ġie ppubblikat mill-MCCAA jirrigwardja l-ippjanar, il-kostruzzjoni, il-kontroll u l-manutenzjoni ta' Bjut Ħodor. Dan l-istandard jispeċifika d-dettalji tekniċi tal-kostruzzjoni u ż-żamma tas-soqfa ħodor f'Malta. Dawn jinkludu wkoll il-hxejjex u l-ward li jistgħu jintużaw fuq il-bjut hawn Malta. L-istandard jagħti tagħrif fuq l-benefiċċji tal-bjut ħodor bħall-valur estetiku li għandhom biex insebbħu l-ambjent li ngħixu fih, il-kontroll tas-sħana u kesħa fid-djar u binjiet oħra mill-bjut, u l-kontroll tal-ilma tax-xita sabiex intaffu l-problema tal-għargħar.

L-iżvilupp ta' dan l-istandard kien imnedi mill-Ministru Dr Helena Dalli f'Mejju tas-sena l-oħra waqt workshop fejn kienu mistiedna l-partijiet interessati biex jieħdu sehem fl-iżvilupp tal-istandard nazzjonali. Il-publikazzjoni ta' dan l-istandard tiffirma parti minn proġett Life Med Green Roof ifffinanzjat mill-UE. L-irwol tal-MCCAA kien li tiżviluppa standard nazzjonali bbażat fuq ir-riżultati miksuba mir-riċerka mwettqa fl-Università ta' Malta u f'żewġ ċentri ta' riċerka Taljani. L-istandard ġie żviluppjat fl-aħħar sena minn kumitat tekniku mmexxi mill-MCCAA u magħmul minn diversi partijiet interessati kemm pubbliċi u kemm privati fosthom l-Università ta' Malta, l-MCAST, il-Kamra tal-Inġiniera u l-Kamra tal-Periti, l-Awtorità għall-Ambjent u Riżorsi, l-Awtorità għas-Saħħa u Sigurtà fuq ix-Xogħol, l-Assoċjazzjoni Maltija tal-Iżviluppaturi, u oħrajn li taw sehemhom tul l-għadd ta' laqgħat tekniċi li saru.

Issa l-istandard huwa disponibbli mil-librerija tal-Istandards tal-MCCAA. Għal aktar informazzjoni dwar servizzi li joffri id-Direttorat tal-Istandardizzazzjoni idhol fis-sit: <http://mccaa.org.mt/en/standardization-directorate>.





# Premju Servizz bi Tbissima 2016



Mix-xellug: Is-Sur Stephen Gauci (Pama Supermarket), Is-Sur Matthew Grech (Smart Supermarket), Is-Sinjura Joyce Borg (Direttur Ġenerali Affarijiet tal-Konsumatur), l-Onor. Ministru Helena Dalli, l-Ing. Helga Pizzuto (MCCAA Chairperson), Is-Sinjura Claire Gauci (Pavi/Pama Supermarkets), u s-Sinjura Maria Magro (Pavi Supermarket).

F'Ottubru 2016 ittellgħet it-tieni edizzjoni ta' Premju Servizz bi Tbissima. Dan il-Premju huwa inizjattiva tal-Uffiċċju għall-Affarijiet tal-Konsumatur, wieħed mill-erba' entitajiet fi hdan l-Awtorità ta' Malta għall-Kompetizzjoni u l-Affarijiet tal-Konsumatur (MCCAA).

L-għan ewlieni ta' Premju Servizz bi Tbissima hu li jirrikonoxxi lil dawk il-hwienet li qed joffru servizz tajjeb ħafna lill-klijenti tagħhom u li qed iħabirku biex titjeb ir-relazzjoni bejn il-konsumatur u l-kummerċjant.

Fi-istess waqt dan il-Premju jinkoraġġixxi u jippromwovi prattiċi ta' negozju li huma ta' benefiċċju għall-konsumatur.

l-Ċerimonja giet indirizzata minn Dr Helena Dalli, Ministru għad-Djalogu Soċjali, Affarijiet tal-Konsumatur u Libertajiet Civili. Il-Ministru tkellmet dwar l-importanza li l-konsumaturi jiġu pprovduti b'servizz tajjeb u ta' kwalità. Hija wkoll saħqet

li hemm bżonn li l-esperjenza ta' xiri tal-konsumatur tittejjeb u li l-bejjiegħa lokali jkunu konxji tal-kompetizzjoni kbira li għandhom mix-xiri minn fuq l-internet, u għaldaqstant, in-negozji Maltin għandhom jibdeu joffru dan is-servizz ukoll.

l-Chairperson tal-MCCAA, l-Ing. Helga Pizzuto, tkellmet dwar ix-xogħol li qed isir mill-Uffiċċju għall-Affarijiet tal-Konsumatur biex jinkoraġġixxi bejjiegħa jaddottaw *policies* li jagħtu lill-konsumaturi aktar benefiċċji minn dawk stabbiliti fil-liġi. L-Ing. Pizzuto semmiet l-iskema Trust Mark li twaqqfet sabiex

tinbena relazzjoni ta' fiduċja bejn il-konsumatur u min ibiġh. Fil-fatt l-iskop ta' din l-iskema hu li jinkoraġġixxi u tippromwovi prattiċi ta' negozju li huma ta' benefiċċju għall-konsumaturi. In-negozji li jissieħbu f'din l-iskema jikkommettu ruħhom li josservaw il-liġijiet u li jimxu mal-kodiċi ta' kondotta tal-iskema fosthom reklamar ġust, li juru l-prezzijiet u li joffru servizz ta' after-sales adegwat. F'dan irrigward, l-Inġ. Pizzuto spjegat kif l-Awtorità tagħmel monitoraġġ biex tassigura li l-kodiċi ta' kondotta qed jiġi osservat u b'hekk il-konsumaturi jkunu mhegġa aktar ifittxu l-marka 'Trust You'.

L-Inġ. Pizzuto semmiet ukoll ir-riżultati pożittivi tal-*Consumer Market Scoreboard* li hareġ m'ilux fejn poġġa lil Malta mal-ewwel tlieta fost il-pajjiżi tal-Unjoni Ewropea fi tmien swieq ta' prodotti u tlettax-il suq ta' servizzi, u kważi s-swieq kollha minbarra tnejn kellhom *market performance* aħjar mill-medja Ewropea. Il-*Consumer Market Scoreboard* hu għodda utli ħafna għal dawk li jfasslu l-politika nazzjonali u għall-partijiet konċernati għaliex l-istatistika miġbura tista' tintuża biex jiġi evalwat l-impatt tal-politika matul il-medda taż-żmien u jistgħu jqabblu kif sejjer pajjiżhom mal-Istati Membri l-oħra.

L-edizzjoni 2016 ħadet xejra differenti minn dik tas-sena ta' qabel. F'din l-edizzjoni l-konsumaturi setgħu jivvutaw għan-negozju jew stabbiliment li hassew li tahom servizz bi tbissima. Waqt is-sitt ġimgħat li matulhom kienet miftuħa l-kompetizzjoni, il-konsumaturi setgħu jivvutaw għal kull negozju kbir u żgħir, li jbiġh jew joffri xi tip ta' servizz jew prodott lill-konsumaturi lokalment. Apparti dan, f'din l-edizzjoni żdiedet ukoll il-kategorija tan-negozji lokali li jbiġh onlajn.

In-negozji nnominati li kklassifikaw mal-ewwel għaxra ġew evalwati minn bord ta' ġurija li mxew ma' kodiċi ta' kondotta marbuta ma' dan il-Premju. Dan il-kodiċi jistipula li l-kumpaniji eliġibbli għall-Premju għandhom: jippromwovu relazzjoni tajba mal-klijenti; josservaw ir-regolamenti kollha relatati man-negozju tagħhom; jaċċertaw li l-post tan-negozju tagħhom huwa aċċessibbli u sigur; jirreklamaw u jipprovdu informazzjoni ċara u korretta li ma tqarraqx bil-konsumatur; jifhmu tajjeb lill-klijent u jagħtuh parir skont il-ħtiġijiet tiegħu; u jindikaw/jikkwotaw il-prezz finali li se jhallas il-konsumatur. Apparti dan, il-ġurija tat ħarsa wkoll lejn jekk kienx hemm ilmenti kontra dawn in-negozji u jekk kien hemm, jekk ġewx solvuti bonarjament jew twasslux sat-Tribunal għal Talbiet tal-Konsumatur.

L-ewwel post tal-Premju Servizz bi Tbissima 2016 intrebaħ mill-kumpanija Smart Supermarket. Fit-tieni u fit-tielet post ġew il-kumpaniji Pavi Supermarket u Pama Supermarket rispettivament.

Waqt din iċ-ċerimonja, il-GRTU taw is-sehem tagħhom ukoll billi ppremjaw lil wieħed mill-membri tagħhom, lill-kumpanija E-Cabs, għas-servizz tajjeb li toffri.



Is-Sur Matthew Bezzina (E Cabs),  
Is-Sur Paul Abela (President GRTU)

### Premju Servizz bi Tbissima 2017

Il-preparamenti għat-tielet edizzjoni ta' dan il-Premju qegħdin fi stadju avanzat. F'din l-edizzjoni l-konsumatur ser jerġa' jkollu rwol ewlieni sabiex jagħzel in-negozju li jisthoqqlu jirbaħ il-Premju Servizz bi Tbissima.

Fil-ġimgħat li ġejjin ser jifthu n-nominazzjonijiet u ser issir kampanja ta' riklamar fuq is-*social media* u anke mezzi ta' xandir oħra sabiex aktar u aktar konsumaturi jiġu mhegġa jivvutaw lil dawk in-negozji li qed verament jagħtuhom servizz bi tbissima.

# EURO-Med Competition Forum

Fil-21 u 22 ta' Jannar 2016, l-Uffiċċju għall-Kompetizzjoni organizza r-raba' laqgħa tal-*EURO-Med Competition Forum* f'Malta. L-għan ta' dan il-forum huwa li tissaħħaħ il-koperazzjoni bejn il-pajjiżi tar-reġjun tal-Mediterran f'dak li għandha x'taqsam il-kompetizzjoni u b'hekk tiġi żviluppata kompetizzjoni aktar ġusta f'dawn il-pajjiżi.

Il-Ministru Dalli fid-diskors tal-ftuħ qalet li l-Gvern japprezza l-irwol li għandu l-Uffiċċju għall-Kompetizzjoni fl-ekonomija Maltija sabiex jipromwovi l-kompetizzjoni u jiġi infurzat l-Att Dwar il-Kompetizzjoni. Il-fatt li s-suq huwa liberalizzat, l-Uffiċċju għandu jiżgura li kumpaniji kbar ma jabbużawx mis-saħħa tagħhom fis-suq jew b'xi mod ixeġkli l-kompetizzjoni u fl-istess ħin ma jkunx hemm kumpaniji li jiftehmu flimkien b'tali mod li jirristringu l-kompetizzjoni fis-suq. B'hekk il-konsumatur jista' jgawdi minn firxa wiesgħa u kwalità għolja ta' prodotti u servizzi u minn prezzijiet orħos. Il-kollaborazzjoni u l-iskambji ta' esperjenza bejn il-pajjiżi tal-Mediterran hekk kif isir bejn il-pajjiżi membri tal-Unjoni Ewropea għandu jgħin sabiex jinholoq suq aktar liberalizzat fir-regjun għall-benefiċċju tal-konsumatur.

Waqt dan il-Forum id-diskussjonijiet iffokaw fuq l-effetti tal-infurzar tal-liġi dwar il-kompetizzjoni fil-pajjiżi rispettivi tagħhom u kif l-awtoritajiet jistgħu jkunu aktar effettivi fl-istrategiji tagħhom speċjalment fl-ewwel snin tal-ħidma tagħhom f'dak li għandu x'jaqsam kemm mal-promozzjoni tal-kultura tal-kompetizzjoni kif ukoll fl-infurzar tar-regoli tal-kompetizzjoni. L-importanza li l-awtoritajiet ikollhom ir-riżorsi kemm umani kif ukoll finanzjarji, ikunu indipendenti speċjalment fl-investigazzjonijiet u fid-deċiżjonijiet, ikollhom l-għodod investigattivi u jistgħu jagħmlu l-prijoritajiet tagħhom. Fl-aħħar sezzjoni tal-forum ġiet diskussa l-ħidma futura ta' dan il-forum u kif tista' tikber il-kollaborazzjoni bil-possibilità li tinholoq pjattaforma biex tissaħħaħ il-kompetizzjoni fil-pajjiżi tar-reġjun tal-Mediterran.



Mix-xellug: Yves Kenfack (UNCTAD), l-Onor. Ministru Helena Dalli, Godwin Mangion (Direttur Ġenerali, Uffiċċju għall-Kompetizzjoni), Theodore Thanner (EMCF, Kap tal-Awtorità tal-Kompetizzjoni Awstrijaka)

# Uża Flusek Sew

## *Ftit pariri dwar ippjanar finanzjarju*



Wieħed mit-tmien drittijiet bażiċi tal-konsumatur huwa d-Dritt għall-Bżonnijiet Bażiċi. Bħala konsumaturi għandna dritt li jkollna aċċess għall-affarijiet essenzjali u servizzi bażiċi tal-ħajja, bħal pereżempju l-ikel, xorb, ħwejjeġ, ilma, elettriku, edukazzjoni u kura medika.

Sabiex ikollna aċċess għal dawn il-bżonnijiet bażiċi huwa neċessarju nkunu nafu kif inqassmu sew flusna u li nevitaw il-ħela u li nidhlu fi spejjeż żejda.

Huwa importanti li meta niġu biex inqassmu l-paga l-ewwel nagħtu prijorità lil dawk l-ispejjeż li ma nistgħux ma nħallsux bħal, pereżempju, il-kera tal-post jew is-self tal-bank, il-kontijiet tad-dawl u l-ilma, ikel u ħwejjeġ.

Fejn possibbli għandna nevitaw li nidhlu fi djun biex nixtru affarijiet li fil-verità mhumiex daqshekk indispensabbli.

Dan il-fuljett fih informazzjoni utli dwar kif għandek tqassam flusek, kif tiffranka l-flus u kif tfaddal.

## **Self ta' flus**

Jekk għandek bżonn tissellef il-flus biex tixtri dar fejn toqgħod huwa importanti li tmur għand bank biex tagħmel dan u mhux tissellef mingħand individwu li mhux liċenzjat isellef flus.

Meta tissellef mingħand bank, dan jaċċerta li inti kapaċi tħallas lura s-self li qed tieħu u li jibqagħlek flus biżżejjed sabiex tgħix ħajja diċenti.

Jekk inti għandek impjeg stabbli u tinsab f'lista ta' stennija għal akkomodazzjoni soċjali jew tibbenefika minn sussidju fuq il-kera, inti tista' tapplika għal social loan fejn ikollok sussidju fuq il-ħlas lura lill-bank. Għal aktar informazzjoni dwar dawn is-*social loans* tista' ċċempel l-Awtorità tad-Djar fuq 8007 2232 jew tibgħat email fuq: [customer.care.ha@ha.gov.mt](mailto:customer.care.ha@ha.gov.mt)

## Immaniġġjar ta' flus

Għaliex huwa importanti li tkun kapaċi tqassam flusek?

- Meta tqassam flusek tkun taf kemm għandek flus u kemm tiflaħ tonfoq.
- Tkun kapaċi tagħmel distinzjoni bejn l-affarijiet li għandek bżonn tixtri biex tgħix hajja diċenti u affarijiet oħra li mhumiex daqshekk essenzjali.
- Meta tqassam flusek bil-għaqaq il-flus iservuk iktar u għalhekk għandek aktar ċans li tfaddal xi ftit flus.
- Ma jkollokx għalfejn tidhol f'dejn żejjed.
- Tgħix hajja aktar trankwilla u jkollok inqas inkwiet.

## Metodi kif tista' ġġemma' flusek aħjar

### 1. Ikkontrolla l-attitudnijiet ta' nfiq tiegħek

Hekk tkun tista' tara fejn qed tonfoq iktar minn kemm tixtieq

### 2. Ohloq baġit realistiku

Ara li tikkontrolla u tippjana l-baġit tiegħek minn qabel waqt li tfittex fejn tista' toqgħod xi ftit lura u tonfoq inqas sabiex tkun tista' ġġemma' iktar.

### 3. Aħseb dwar il-futur u anki l-preżent

L-ippjanar minn ġimgħa għal ġimgħa u minn xahar għal xahar huwa neċessarju. Madankollu, li tippjana fil-futur għal xi emerġenza, depożitu fuq il-karozza jew xogħol id-dar huwa essenzjali.

### 4. Involvi lill-familja kollha

Huwa iktar faċli li kieku tmur f'fast food restaurant meta tkun għajjen u t-fal bil-ġuħ. Imma minflok, għandek tagħtihom l-għażla li jgħinu fil-preparazzjoni tal-ikel.

### 5. Sib metodi kif tista' ġġemma' iktar

Ikkunsidra l-użu ta' kupuni, offerti u discounts li jsiru tul iż-żmien, kif ukoll sir membru ta' hwienet li l-iktar iżżur biex tibbenefika mill-offerti tagħhom.

### 6. Ippjana skeda ta' hlas tal-kontijiet

Ippjana meta ser tħallas il-kontijiet. Irrelevanti hux fl-istess ġurnata tal-ġimgħa jew fil-ħmistax jew fl-aħħar tax-xahar, l-aqwa li tkun konsistenti. Dan il-proċess jista' jkun xi ftit tedjanti, għalhekk sib modi kif tista' tagħmlu aktar interessanti.

## 7. Qis x'qiegħed tonfoq bil-karta ta' kreditu

Għalkemm l-infiq bil-karta ta' kreditu fih il-benefiċċji tiegħu, hemm min jinqabad f'nassa meta jużaha għal tul ta' żmien. Għalhekk qis li meta tuża l-karta ta' kreditu, ara li tħallas il-bilanċ fl-aħħar tax-xahar.

Jekk tixtieq iktar informazzjoni tista' tmur f'wieħed miċ-ċentri LEAP imxerrda ma' Malta u Għawdex, jew ċempel fuq 22588924 jew 79013090

## Fejn tista' titgħallem kif għandek tqassam flusek?

Fil-kunsilli lokali madwar Malta u Għawdex qed jiġu organizzati taħditiet imsejha "Għaqal id-Dar Fajja Aħjar". Dawn huma taħditiet b'xejn li l-pubbliku jista' japplika biex jattendi għalihom u jingħata pariri dwar kif għandu jimmaniġġja daru u flusu.

F'dawn it-taħditiet, fost oħrajn, jieħdu sehem uffiċjali mill-:

- Uffiċċju għall-Affarijiet tal-Konsumatur sabiex nassiguraw li nieħdu valur tal-oġġetti u servizzi li nħallsu għalihom
- Wasteserve dwar l-immaniġġjar tal-iskart u kif nevitaw ħela ta' ikel
- REWS li jagħtu pariri ta' kif nistgħu nagħmlu użu aħjar mill-elettriku u l-ilma
- Caritas dwar l-immaniġġjar tal-flus speċifikament fuq budgeting u tfaddil ta' flus.

F'dawn il-korsijiet il-parteciċipanti jiġu edukati wkoll kif jgħixu aktar b'saħħithom u kif jagħmlu riċetti sempliċi għal ikel bnin u tajjeb għas-saħħa.

Jekk tixtieq tattendi wieħed minn dawn il-korsijiet tista' tibgħat email fuq: [għaqalid-dar.mfss@gov.mt](mailto:għaqalid-dar.mfss@gov.mt)

Għandek xi vizzju li mhux qed iħallik tqassam sew flusek u minħabba dan il-vizzju m'intix tgħix hajja diċenti?

Caritas Malta toffri diversi servizzi ta' sapport għal min qed ifittex l-għajnuna biex joħroġ minn xi vizzju, bħal pereżempju vizzju tad-droga, vizzju tal-logħob, vizzju tax-xorb u vizzji oħra li jwasslu għal diffikultajiet finanzjarji u anke diffikultajiet familjari.

Wieħed jista' jċempel għall-għajnuna lill-Caritas Malta fuq 21237935 jew 21238090.



## Ftit pariri biex il-flus iservuk aktar

- Aghmel uzu ghaqli tad-dawl u l-ilma sabiex tnaqqas l-ispiza tal-kontijiet. Ikkuntattja lill-Uffiċċju tar-REWS sabiex jispjegawlek kif tista' tagħmel dan. Tel: 2295 5000.
- Ikkuntattja lill-Caritas fuq 2590 6600 sabiex tingħata pariri kif tagħmel budget u tqassam flusek sew.
- Tissellifx flus biex tixti affarijiet li m'għandekx bżonn.
- Meta jkollok bżonn tissellef xi flus mur għand bank sabiex tkun ċert li m'intix tissellef aktar milli tista' tħallas u biex ma tħallasx rati ta' imghax għolja ħafna.
- Ipprepara l-lista tax-xiri tal-ikel fuq l-ikel li tkun ser issajjar biex tevita li tixtri affarijiet żejda.

# 'KONSUMATUR' App ġdida għall-konsumaturi



F'Marzu ta' din is-sena l-mobile App 'KONSUMATUR' giet imnedija flimkien ma' 20 App oħra li permezz tagħhom il-pubbliku jista' jaċċessa s-servizzi governattivi mill-mowbajl 24 siegħa kuljum, minn kullimkien u matul is-sena kollha.

L-għan ewlieni ta' din l-App bl-isem 'KONSUMATUR' huwa dak li tipprovdi lill-konsumaturi b'informazzjoni sempliċi u ċara dwar id-drittijiet u r-responsabilitajiet tagħhom, speċjalment meta jiltaqgħu ma' xi diffikultà waqt ix-xiri tagħhom. Waħda mill-kategoriji ewlenin ta' din l-App tipprovdi informazzjoni fuq il-protezzjoni li għandu l-konsumatur meta jixtri prodott u anke informazzjoni dwar il-garanzji kummerċjali. Din l-App tista' wkoll tintuża mill-konsumaturi biex jirreġistraw ilment mal-Uffiċċju għall-Affarijiet tal-Konsumatur fi hdan l-MCCAA. Il-formola tal-ilment hija sempliċi hafna biex timtela u tista' tintbagħat elettronikament permezz tal-App.

Il-konsumatur jista' wkoll jehmeż dokumenti u ritratti mal-formola tal-ilment qabel jibgħatha.

F'din l-App il-konsumaturi jsibu wkoll informazzjoni fuq x'għandhom jagħmlu meta jkunu jixtiequ jirritornaw prodott li ma jridux u tipprovdi wkoll informazzjoni fuq x'tgħid il-liġi f'dan ir-rigward.

Kategorija oħra importanti li tinstab f'din l-App hija dik dwar Xiri Onlajn. F'din il-kategorija l-konsumaturi jsibu informazzjoni fuq il-problemi li jistgħu jiltaqgħu magħhom meta jixtru onlajn u anke informazzjoni fuq id-dritt li jikkancellaw ix-xiri fi żmien 14-il jum.

L-App KONSUMATUR tista' titnizzel b'xejn minn fuq l-App Store tal-Apple jew minn fuq Google Play għal apparat Android.



## It-Tiŝiħ tad-Drittijiet tal-Konsumatur: Il-Prijoritajiet tal-Previdenza Maltija

Il-Kummissjoni Ewropea hija konxja dwar l-irwoli importanti li għandhom il-konsumaturi fis-*Single Market* u taf li sabiex dan jifjorixxi għandha tipprovdi aċċess bla xkiel lill-konsumaturi għall-prodotti u servizzi madwar l-Ewropa. Fil-fatt, *Digital Single Market* konness u ta' suċċess hu wieħed mill-prijoritajiet ewlenin tal-Kummissjoni Ewropea.

Il-Previdenza Maltija għall-Kunsill Ewropew stabbiliet għanijiet speċifiċi mmirati biex isaħħu id-*Digital Single Market*. Wieħed mill-għanijiet konkreti li jaffettwa ħafna lill-konsumaturi huwa dak li jspiċċaw ir-*roaming charges* madwar l-Ewropa. Dan l-għan ser jintlaħaq fil-15 ta' Ġunju 2017, id-data meta l-Ewropej ikunu jistgħu jċemplu, jibagħtu messaġġi u jużaw l-internet mingħajr il-biża' li jirċievu kontijiet għoljin għaliex ir-*roaming charges* ser jspiċċaw. Għalhekk fis-Sajf li ġej, ċittadini Ewropej ħa jkunu qegħdin iħallsu biss

il-prezzijiet domestiċi, irrISPettivament fejn ikunu qegħdin jivvjaġġaw fl-U.E. Dan ser ikun possibbli wara ftehim li ntlahaq matul il-Previdenza Maltija. Prijorità oħra Prezidenzjali hi dik li jsir progress sabiex jitneħħew l-ostakli għall-konsumaturi li jfittxu li jixtru prodotti u servizzi minn pajjiż ieħor fl-UE, kemm onlajn kif ukoll personalment. Meta jagħmlu dan, il-konsumaturi m'għandhomx jiġu ddiskriminati abbażi tan-nazzjonalità jew tal-pajjiż residenti, f'termini t'aċċess għall-prezzijiet, bejgħ jew kundizzjonijiet tal-pagament. Imblukkar ġeografiku (*geoblocking*) mhux ġustifikat jillimita l-opportunitajiet u l-għażliet tal-konsumaturi u huwa wkoll il-kawża prinċipali għan-nuqqas ta' sodisfazzjon tal-konsumatur u tal-frammentazzjoni tas-*Single Market*. F'dan ir-rigward, bħalissa qiegħda tiġi diskussa proposta legiżlattiva li ġiet imressqa mill-Kummissjoni. Din il-proposta tiddefinixxi sitwazzjonijiet speċifiċi fejn m'hemm l-ebda ġustifikazzjoni għall-imblukkar ġeografiku. Barra minn hekk, din il-proposta tipprojbixxi l-imblukkar għall-aċċess ta' siti elettronici u l-użu ta' riprogrammar awtomatiku tar-rotta jekk il-konsumatur ma jkunx ta l-kunsens minn qabel u tipprovdi wkoll għar-regola mhux diskriminatorja fi ħlas. Filwaqt li l-bejjiegħa jibqgħu bid-dritt li joffru liema tip ta' ħlas iridu, ma jistgħux jiddiskriminaw fuq dawk il-mezzi ta' ħlas.

Għan ieħor importanti tal-Presidenza Maltija hu li l-konsumaturi Ewropej jistgħu jibqgħu jgawdu l-abbonament tad-dar għall-kontenut onlajn awto-viżwali meta jżuru Stat Membru ieħor. Il-Presidenza Maltija tal-Kunsill Ewropew assigurat ftehim fuq regoli ġodda li jippermettu li l-Ewropej jivvjaġġaw u jgawdu minn servizzi ta' kontenut onlajn bejn il-fruntieri. Dan ifisser li l-Ewropej daqt ikollhom aċċess sħiħ għal sottoskrizzjonijiet onlajn ta' films, attivitajiet sportivi, kotba diġitali, 'video games' jew servizzi mużikali meta jivvjaġġaw ġewwa l-UE. Dan il-ftehim hu ta' importanza kbira minħabba li hu l-ewwel ftehim li ntlehaq rigward il-modernizzazzjoni tar-regoli tal-UE dwar id-dritt tal-awtur. Huwa wkoll pass importanti sabiex jitneħħew l-ostakli fid-*Digital Single Market*. Dan il-ftehim jipprovdi opportunitajiet ġodda liċ-ċittadini sabiex igawdu minn kontenut kulturali u fl-istess ħin tiproteġi lill-kreaturi u lil dawk li qed jinvestu fil-produzzjoni ta' kontenut kulturali jew sportivi.

Il-Presidenza Maltija qed taħdem ukoll bis-sħiħ sabiex tqiegħed abbozz ta' regolamenti li jsaħħu l-applikazzjoni tar-regoli li jiproteġu lill-konsumaturi bejn il-fruntieri bit-titjib tal-kooperazzjoni bejn l-awtoritajiet nazzjonali kompetenti. Ir-Revizjoni tar-Regolament dwar il-Kooperazzjoni fil-Protezzjoni tal-Konsumatur għandha l-għan li timmodernizza l-kooperazzjoni bejn amministrazzjonijiet nazzjonali u li tnaqqas id-danni lill-konsumaturi minħabba l-ksur transkonfinali tal-ligijiet Ewropej għall-konsumatur. Ir-Regolament il-ġdid ser jistabilixxi numru minimu t'investigazzjonijiet u t'infurzar li kull awtorità kompetenti nazzjonali ser ikollha sabiex tkun tista' tiġġieled kontra l-ksur, bħal pereżempju, tkun tista' tidentifika siti li jużaw l-imblukkar ġeografiku u l-għeluq ta' websajts li

jippromwovu l-iscams. Dan ir-Regolament ser isaħħaħ il-mekkaniżmu t'assistenza reċiproka bejn l-awtoritajiet nazzjonali sabiex tistabilixxi jekk ikunx sar xi ksur ġewwa l-UE u biex twaqqaf dan it-tip ta' ksur. Il-Presidenza Maltija, fi Frar laħqet ftehim fuq din il-proposta bejn l-Istati Membri tal-UE u f'April ser tibda n-negozjar mal-Parlament Ewropew.

Il-Prijoritajiet tal-Presidenza Maltija ser jikkontribwixxu sostanzjalment sabiex jinbena Suq Uniku Diġitali li minnu l-konsumaturi Ewropej ikunu jistgħu jibbenefikaw minn aċċess usa' ta' varjetà ta' prodotti u servizzi differenti bi prezzijiet kompetittivi, filwaqt li jkollhom id-drittijiet tagħhom imħarsa.



# Charters għall-konsumaturi dwar servizzi finanzjarji u bankarji

L-Awtorità ta' Malta għall-Kompetizzjoni u għall-Affarijiet tal-Konsumatur (MCCAA) b'kollaborazzjoni mal-Ministeru għad-Dialogu Soċjali, Affarijiet tal-Konsumatur u Libertajiet Ċivili nediet żewġ *charters* dwar id-drittijiet u l-obbligi tal-konsumaturi meta jinvestu flushom jew jiġu pprovduti b'servizzi bankarji.



F'konferenza tal-aħbarijiet fil-bini tal-MCCAA fi Blata l-Bajda, il-Ministru Helena Dalli spjegat kif permezz tal-publikazzjoni ta' dawn iż-żewġ *charters* qed jitwettqu żewġ wegħdi elettorali oħra fil-qasam tal-konsumatur. Dr Dalli spjegat kif permezz ta' dawn iċ-*charters* il-konsumaturi ser isiru aktar konxji dwar id-drittijiet u r-responsabbiltajiet tagħhom meta jinvestu flushom jew jixtru xi servizz bankarju. Dawn iċ-*charters* jiproteġu l-interessi finanzjarji tal-konsumaturi għaliex jipprojbixxu abbuži ta' spejjeż moħbija.

Iċ-*Chair* tal-MCCAA Helga Pizzuto semmiet kif dawn iċ-*charters* saru mill-MCCAA b'kollaborazzjoni shiħa ma' diversi entitajiet mis-settur finanzjarju, fosthom l-Awtorità ta' Malta għas-Servizzi Finanzjarji, l-Assoċjazzjoni Maltija tal-Banek, il-Kulleġġ tal-Istockbrokers, il-Malta Association of Small Shareholders, u l-Malta Funds Industry Association. L-Ing. Pizzuto sostniet li dawn iċ-*charters* ġew imfassla u pprezentati b'mod li jirriflettu l-bżonnijiet tal-konsumatur.

Is-Segretarju Permanenti fi hdan il-Ministeru għad-Dialogu Soċjali, Affarijiet tal-Konsumatur u Libertajiet Ċivili, qal li permezz tat-tnedija ta' dawn iċ-*charters* il-Ministeru ser ikun wettaq mad-disgħin fil-mija tal-programm elettorali tiegħu.

Iċ-*charter* dwar servizzi bankarji jipprovdi gwida għall-konsumatur meta jkollu bżonn xi servizz bankarju. Meta jixtri dawn it-tip ta' servizzi l-konsumatur għandu jkun jaf li l-bank huwa obligat li jinfirmah bl-ispejjeż kollha marbuta mas-servizz bankarju u li t-tariffi kollha tal-bank għandhom ikunu aċċessibbli bla hłas mill-fergħat kollha tal-bank u anki mis-sit elettroniku tal-bank. Il-konsumatur għandu wkoll id-dritt li jaqleb il-kontijiet bankarji tiegħu għal bank ieħor f'Malta, b'mod faċli u malajr. Drittijiet oħra jinkludu rendikont bankarju li jinkludi t-tariffi u l-imghaxxijiet involuti, mill-inqas darba f'sena, mingħajr hłas u anki li jingħata stima dettaljata qabel jidhol f'kuntratt ta' self. Dan iċ-*charter* isemmi wkoll l-obbligu tal-banek li meta jirriklamaw il-prodotti u s-servizzi tagħhom ikunu ċari u mhux qarrieqa. F'dan ir-reklamar għandhom jinkludu tagħrif relatat ma' hłasijiet, imghaxxijiet u kundizzjonijiet marbuta max-xiri tas-servizz.

*lô-charter* dwar investimenti jipprovdi gwida lildawkl-investituriżgħarlihumab'inqasesperjenzau għaldaqstant aktar vulnerabbli minn oħrajn meta jiġu biex jinvestu flushom. Dan *lô-charter* iservi wkoll ta' gwida għall-intermedjarji finanzjarji meta joffru servizzi ta' investiment sabiex jidentifikaw aħjar l-aspettattivi tal-klijenti tagħhom. Fil-fatt f'dan *lô-charter* hemm stipulat li meta l-intermedjarju finanzjarju jindika prodotti finanzjarji addattati għall-investitur, l-intermedjarju għandu l-obbligu li jistaqsi mistoqsijiet lill-investitur sabiex jifhem x'qed jistenna l-investitur mill-investment li qed jikkonsidra.

Meta konsumaturi jkunu qed jithajru jixtru strumenti finanzjarji kumplessi, l-intermedjarju finanzjarju għandu l-obbligu li jara jekk l-investitur għandux biżżejjed għarfien u esperjenza sabiex jagħmel dawn it-tip ta' investimenti u jifhem ir-riskji assoċjati ma' dawn it-tip ta' prodotti.

F'dan *lô-charter* wieħed isib ukoll xi informazzjoni li l-intermedjarji finanzjarji huma obbligati jipprovdu lill-investituri. Din tinkludi informazzjoni fuq l-investment li qed jiġi propost jew li l-konsumatur qed jieħu interess fih, informazzjoni dwar ir-riskji marbuta mal-investment li qed jiġi propost, li jkun infurmat dwar il-fatt li s-suċċessi tal-passat tal-investment mhumiex garantiti fil-futur, kif ukoll informazzjoni dwar tariffi jew hlasijiet u kif dawn japplikaw għall-investment li l-konsumatur ikun qed jidhol għalih.



Il-konsumaturi għandhom ukoll id-dritt li jirċievu bil-miktub l-informazzjoni kollha relatata mal-investment u li jingħataw kopja tal-kuntratt tal-investment ladarba dan jiġi ffirmat.

Dan *lô-charter* isemmi wkoll l-obbligi tal-investituri meta jkunu qed jikkunsidraw jew jixtru investiment. Fost dawn l-obbligi nsibu r-responsabbiltà li jiksbu informazzjoni dwar investimenti differenti, li jiġbru kemm jistgħu informazzjoni dwar l-investment li qed jikkunsidraw, u li jirrispondu b'mod veritier il-mistoqsijiet kollha li jagħmlilhom l-intermedjarju.

Meta l-konsumaturi jiltaqgħu ma' problemi meta jixtru investiment jew servizz bankarju jistgħu jitolbu l-assistenza tal-Uffiċċju tal-Arbitru għas-Servizzi Finanzjarji billi jċemplu fuq Freephone 8007 2366 jew jibgħatu *email* fuq: [complaints.info@financialarbiter.org](mailto:complaints.info@financialarbiter.org).

Dawn iż-żewġ *charters* huma disponibbli bil-Malti u bl-Ingliż u jistgħu jitniżżlu minn fuq il-websajt tal-MCCA: [www.mccaa.org.mt](http://www.mccaa.org.mt). Kopja ta' dawn *lô-charters* tqassmu f'kull dar f'Malta u Għawdex u jistgħu wkoll jinkisbu mill-kunsilli lokali, banek ewlenin, u miċ-ċentri tal-gvern [servizz.gov](http://servizz.gov).

# Kun af jekk il-prodotti li hawn fis-suq jimponux riskju serju Is-sistema Rapex



Malta, bħall-bqija tal-Ewropa, għandha d-dmir li ttella' notifikazzjonijiet ta' prodotti li jinsabu fuq is-suq u li jkunu jimponu riskju għoli jew serju għal min jużahom. Dan isir billi d-Direttorat tas-Sorveljanza tas-Suq fi hdan l-MCCAA jinnotifika lill-Kummissjoni Ewropea bi prodotti li jkunu nstabu fuq is-suq waqt operazzjonijiet ta' infurzar. Din l-informazzjoni hija pubblika u l-MCCAA tneġġeġ lill-pubbliku sabiex regolarment ifittex il-prodotti li għandu jew li ser jixtri fuq din il-pjattaforma u jara jekk humiex notifikati. Il-prodotti li jkunu fuq il-pjattaforma mhux suppost li jkunu fuq is-suq.

Il-pjattaforma tar-Rapex tista' tinsab minn din il-link:

[https://ec.europa.eu/consumers/consumers\\_safety/safety\\_products/rapex/alerts/](https://ec.europa.eu/consumers/consumers_safety/safety_products/rapex/alerts/)

Il-pjattaforma hija sempliċi biex tintuża' minn kulhadd u qiegħda miftuħa għall-pubbliku sabiex kulhadd ikun jista' jfittex in-notifikazzjonijiet li jinteressawh. Inneġġu lill-pubbliku sabiex jidhul f'din il-pjattaforma u jzomm ruħu agġornat fuq dawn il-prodotti. Hawn taht jidher ritratt ta' kif jidhru n-notifikazzjonijiet fuq din il-pjattaforma.

Jekk xi hadd mill-pubbliku jinnota prodott li jkun fuq ir-Rapex u jaf li dan ukoll jinsab fis-suq f'Malta huwa mneġġeġ sabiex jikkuntattja lid-Direttorat tas-Sorveljanza tas-Suq fuq 23952000.

The screenshot displays two alert entries on the RAPEX website. Each entry includes a product image, a list of metadata, a risk description, and the measures ordered by public authorities.

**Alert 1:**

- Alert number: A12/1774/16
- Category: Toys
- Product: Soft toy
- Brand: Premier Decorations
- Name: 35cm Bead leg Gingerbread Shelf Sitter
- Type / number of model: CTS-14, WL35-14, Cat.No. PL115481
- Batch number / Barcode: 5 050882 254928
- Risk type: Choking
- Risk description: The legs of the toy can detach easily, releasing the beads. A child could put the beads in the mouth and choke on them. The product does not comply with the requirements of the Toy Safety Directive and the relevant European standard EN 71-1.
- Measures ordered by public authorities: Withdrawal of the product from the market

**Alert 2:**

- Alert number: A12/1773/16
- Category: Construction products
- Product: Smoke detector
- Brand: Haichen
- Name: First Alert Smoke Alarm
- Type / number of model: LX-222
- Batch number / Barcode: 8 341790 000101
- Risk type: Fire
- Risk description: The smoke detector can be installed and fitted to the ceiling without a battery. This could lead to a fire not being detected before it spreads. The product does not comply with the relevant European standard EN 14604.
- Measures ordered by public authorities: Withdrawal of the product from the market

# Twissijiet dwar Prodotti

Id-Direttorat tas-sorveljanza tas-suq fi hdan l-Awtorità ta' Malta għall-Kompetizzjoni u l-Affarijiet tal-Konsumatur neħħa numru ta' prodotti mis-suq.

Dawn jinkludu żewġ barrieri tas-sigurtà għat-tfal minħabba li dawn joħolqu riskju serju għall-konsumaturi. L-ewwel prodott li tneħħa mis-suq hu tal-marka Childwood, tip: Varofix Abjad, barcode: 5420007139315.



It-tieni prodott imneħħi mis-suq hu tal-marka: REER, tip: I-Gate, l-Artikolu Nru: 46340.



Dawn iż-żewġ prodotti huma perikolużi minħabba li hemm il-possibiltà li t-tfal li jgħaddu s-saqajn l-ewwel mid-daħla tal-gradha u jeħlu minn rashom. It-tfal jistgħu jiżolqu u l-piż tal-ġisem tagħhom ikun mdendel minn rashom. Dan jista jirriżulta fil-possibiltà ta' tghalliq.

Huwa rakkomandat li l-konsumaturi jieqfu jużaw dawn il-prodotti u jirritornawhom lill-operatur ekonomiku minn fejn xtrawhom.

Prodotti oħra mneħħija mis-suq Malti huma hwejjeġ tat-tfal.



Dawn il-hwejjeġ tat-tfal tneħħew mis-suq minħabba li għandhom lazz fil-qasam tal-għonq. Hwejjeġ maħsuba għat-tfal minn 0 sa 7 snin u li jkollhom kurduni ta' kull tul fil-qasam tal-għonq, jipprezentaw riskju serju għat-tfal. Ir-riskju huwa dak ta' tghalliq li dawn jistgħu joħolqu jekk jaqbd u ma' xi oġġett.

Dawn il-prodotti tneħħew mis-suq Malti u ġew notifikati fuq is-sistema RAPEX. Is-sistema RAPEX hija sistema Ewropea fejn il-prodotti li joħolqu riskju serju għall-konsumaturi jiġu nnotifikati lill-pubbliku ġenerali.

Kull ġimgħa s-sistema RAPEX tipprovdi rapporti dwar il-prodotti mneħħija mis-suq Ewropew. Tipprovdi wkoll funzjoni ta' tfitxija komprensiva ħafna sabiex jiġu identifikati riskji potenzjali ta' prodotti jew prodotti mhux konformi.

Għal aktar informazzjoni wiehed jista' jikkuntattja d-Direttorat għas-Sorveljanza tas-Suq billi jċempel fuq 23952000 jew jibgħat *email* fuq [info@mccaa.org.mt](mailto:info@mccaa.org.mt)



dwar l-entità tal-ADR li se tiegħu hsieb it-tilwima. Hemm punt ta' kuntatt f'kull Stat Membru li xogħolhom hu li jipprovdu għajnuna lill-utenti tal-pjattaforma. Il-punt ta' kuntatt f'Malta huwa l-ECC Malta. Barra minn hekk il-punt ta' kuntatt tal-ODR jassisti wkoll billi jipprovdi kwalunkwe informazzjoni generali dwar drittijiet tal-konsumatur jew mezzi oħra ta' rimedju u billi jipprovdi spjegazzjoni fuq il-proċeduri speċifiċi applikati mill-entitajiet tal-ADR proposti.

l-*Chairperson* tal-MCCAA, l-Inġinier Helga Pizzuto spjegat wiehed mir-rwoli importanti tal-Uffiċċju għall-Affarijiet tal-Konsumatur fi hdan l-MCCAA. Hija qalet li dan l-uffiċċju minbarra li jara li l-operaturi fis-suq lokali josservaw il-liġijiet iservi ukoll bħala mezz ta' rimedju fejn il-konsumatur lokali jista' jressaq l-ilment tiegħu u minn hemm issir il-medjazzjoni mal-kummerċjant. Jekk wara l-proċess ta' medjazzjoni ma jkunx intlaħaġ ftehim amikevoli bejn il-partijiet, il-konsumatur jista' jagħżel li jressaq il-każ tiegħu quddiem it-Tribunal għal Talbiet tal-Konsumaturi. Dan it-Tribunal jista' jisma' każijiet fejn il-valur tat-talba ma jaqbiżx is-somma ta' tlett elef u hames mitt euro (€3,500).

Waqt il-konferenza kien spjegat ukoll il-mod kif konsumatur għandu jressaq ilment quddiem kummerċjant sabiex jikseb l-aħjar riżultat għall-kwistjoni tiegħu. L-Uffiċċju tal-konsumatur jagħti assistenza lill-konsumaturi f'dan ir-rigward. Hawnhekk ġie spjegat kif konsumatur għandu dejjem iżomm prova tax-xiri kif ukoll ta' meta l-bejjiegh ġie kkuntattjat l-ewwel darba bl-ilment.

Fil-qasam tas-servizzi finanzjarji, L-Uffiċċju tal-Arbitru għal Servizzi Finanzjarji jittratta lmenti minn konsumaturi kontra provduri ta' servizzi finanzjarji. Waqt il-konferenza ġiet spjegata l-proċedura ta' kif għandu jitressaq ilment quddiem dan l-Uffiċċju u kif dan l-istess Uffiċċju jittratta l-ilmenti.

Min-naħa tal-kummerċ, kelliema mill-GRTU spjegat kemm huwa importanti li l-kummerċjant jara dak li l-konsumatur qiegħed jitlob fis-suq. Hija spjegat ukoll illi liġijiet u regoli li jipprovdu rimedju għall-konsumatur jitqiesu b'importanza mill-kummerċjanti għaliex finalment dawn ir-regoli jiproteġu l-interessi taż-żewġ partijiet. Huwa l-konsumatur li jagħmel is-suċċess tal-kummerċjant.



# Skema *Trust You* - Fiducja fil-kummerċjant

L-iskema ta' fiducja 'Trust Mark' twaqqfet sabiex issaħħaħ il-fiducja bejn il-konsumatur u min ibiġħ. L-intrapriži li jissieħbu fil-iskema 'Trust Mark' ikunu qegħdin jimpenjaw ruħhom li josservaw il-kodiċi marbuta ma' din l-iskema. Hawn taħt tidher il-lista ta' parteċipanti ta' din l-iskema. Ta' min jinnota li kull sena din l-iskema tiġi mġedda wara li jkunu saru spezzjonijiet biex jiġi aċċertat li dawn l-intrapriži baqgħu jimxu mal-kodiċi ta' etika.

## **Adidas**

The Point, Pjazza Tigné tas-Sliema  
Baystreet Shopping Complex, San Ġiljan

## **Alsons**

Il-Belt Valletta

## **Anthony Preca Jewellers**

Il-Belt Valletta

## **Arkadia Foodstore**

San Ġiljan

Arkadia Commercial Centre, ir-Rabat, Ghawdex

## **Art At Home**

Fi'Attard

## **Artech**

Birkirkara

## **A to Z Electronics**

Fi'Attard,

Pavi Shopping Complex, Hal Qormi

## **Ave Maria Jewellers**

Il-Belt Valletta

## **Avantech Ltd**

San Ġwann

## **Bargate Bookshop**

Ir-Rabat, Ghawdex

## **Bata**

Il-Belt Valletta,

Birkirkara,

Duke's Shopping Complex ir-Rabat Ghawdex,

The Point, Pjazza Tigné tas-Sliema

## **Bayleys**

Il-Belt Valletta

## **Bedding and Upholstery**

Il-Famrun

## **Big Ben**

Birkirkara

## **Boulevard**

Arkadia Commercial Centre, ir-Rabat, Ghawdex

## **BR Guest**

Birkirkara

## **C Moda**

Il-Mosta

## **Calliope**

The Point, Pjazza Tigné, Tas-Sliema;

San Ġiljan

## **Centro Moda**

Il-Mosta

## **Chateau D' Ax**

Santa Venera

## **City Jewellers**

Il-Belt Valletta;

## **Conimex**

Fi'Attard;

## **Classic Designs**

Il-Mellieħa;

## **Debbie's Baby Centre**

Iż-Zejtun

## **Debenhams**

Main Street Shopping Complex, Raħal Ġdid;

The Point, Pjazza Tigné, Tas-Sliema

## **Die Ecke**

Hal Safi;

Is-Siġġiewi

## **Dimples Pet Shop**

Hal Luqa

## **Dominic Department Store**

Ir-Rabat, Ghawdex

## **Elektra**

Hal Qormi

## **Electro Fix Energy Ltd**

Hal Qormi

## **Eurpharma Medical Centre**

Birkirkara

## **Eurosport**

Birkirkara;

Raħal Ġdid;

Duke's Shopping Complex, ir-Rabat, Ghawdex

## **Fashion Dept**

Arkadia Commercial Centre, ir-Rabat, Ghawdex

## **Flock Images Co Ltd**

San Pawl il-Baħar

## **Francis Busuttil & Sons Ltd**

Sta Venera

## **Forestals**

Il-Belt Valletta

L-Imrieħel

## **Francis Meli Jewellers**

Il-Belt Valletta

## **Gant La Coste**

The Point, Pjazza Tigné, Tas-Sliema

## **Gardenia Home Centre**

Triq Tumas Fenech, B'Kara

## **Gauda**

Famrun, Ir-Rabat, Ghawdex

## **Gio Battia Delia**

Il-Belt Valletta

## **Gozo Arts Ltd**

Ir-Rabat, Ghawdex

## **Homemate**

L-Imrieħel

## **Honey and More**

Il-Mosta

## **ICS Ltd**

Ir-Rabat, Ghawdex

## **Intercomp**

Il-Marsa

## **J Azzopardi Jewellers**

Il-Belt Valletta;

Tas-Sliema

## **Jeanine**

Tas-Sliema

## **King Shoe Shop**

San Ġiljan;

Il-Belt Valletta;

Tigrija Palazz, ir-Rabat, Ghawdex

## **La Poupee Ladies Fashion Wear**

Il-Mosta

## **Ladders Baby Shop**

Il-Belt Valletta

**Landau**  
Birkirkara

**List Roma**  
The Point, Pjazza Tigné, Tas-Sliema

**Lux -It Co Ltd**  
Rahaġ Ġdid

**M Vintage**  
Rahaġ Ġdid;  
The Point, Pjazza Tigné, Tas-Sliema,  
Bay Street, San Ġiljan

**Malta International Training Centre**  
L-Imrieħel

**Mamas and Papas**  
Birkirkara

**Marchese**  
Il-Ħamrun

**Mario Cauchi Hardware Store**  
Ħal Luqa

**Matrix**  
The Point, Pjazza Tigné, Tas-Sliema;  
Baystreet Shopping Complex, San Ġiljan;  
Il-Belt Valletta;  
Tas-Sliema;  
Main Street Shopping Complex, Rahaġ Ġdid;  
SkyParks; I-Ajruport Internazzjonali ta' Malta, Ħal Luqa

**Matthew's Toy Shop**  
Il-Ħamrun

**Micallef Stationery**  
Bormla

**Mosta Electronic Centre**  
Il-Mosta

**MSV Life**  
Il-Furjana

**Nectar group**  
Ta' Qali

**Next**  
Il-Belt Valletta;  
Tas-Sliema

**Next Home**  
Tas-Sliema

**Novelty**  
Il-Belt Valletta

**Oasis**  
Il-Belt Valletta;  
Tas-Sliema

**Orianta**  
Ir-Rabat, Ghawdex

**Orsay**  
Il-Belt Valletta;  
Birkirkara

**Paprika**  
Plaza Shopping Centre, Tas-Sliema

**Parfois**  
Il-Belt Valletta;  
Arkadia Commercial Centre, ir-Rabat, Ghawdex

**Paul Stationery**  
Il-Mosta

**Pavi**  
Ħal Qormi

**Peacocks**  
Il-Belt Valletta

**Pearl**  
Arkadia Commercial Centre,  
ir-Rabat, Ghawdex

**Piazza Italia**  
Arkadia Commercial Centre, ir-Rabat, Ghawdex; Birkirkara;

**Portughes**  
L-Imrieħel;  
Birkirkara

**Rainbow Stationery**  
Birżebbuġa

**Sands**  
Il-Mosta

**Smart Supermarket**  
Birkirkara

**Sketchers**  
Pjazza Tigné, Tas-Sliema;  
Duke's Shopping Complex, ir-Rabat, Ghawdex;  
BayStreet Shopping Complex, San Ġiljan

**Suite Blanco**  
Arkadia Commercial Centre,  
ir-Rabat, Ghawdex;  
The Plaza Shopping Centre, Tas-Sliema

**Temprina**  
Ir-Rabat, Ghawdex

**Terranova**  
Rahaġ Ġdid;  
San Ġiljan;  
The Point, Pjazza Tigné, Tas-Sliema;  
Il-Belt Valletta;  
Sta Venera

**Tescoma**  
Tal-Pietà

**The Atrium**  
L-Imrieħel

**The Sevens**  
Il-Ħamrun

**The Right Spot**  
Birżebbuġa

**Top Spot**  
Rahaġ Ġdid

**Tower Shoes**  
Tas-Sliema

**Trilogy**  
Armani Jeans, The Point, Pjazza Tigné, Tas-Sliema;  
Hilfiger Denim, Pjazza Tigné, Tas-Sliema;  
Tommy Hilfiger, Baystreet Complex, San Ġiljan;  
Armani Jeans, Baystreet  
Complex, San Ġiljan

**Tutto Casa**  
Ir-Rabat, Ghawdex

**Underground**  
Il-Belt Valletta

**Urban Jungle**  
Arkadia Commercial Centre, ir-Rabat, Ghawdex

**Vassallo Jewellers**  
Independence Square, Ir-Rabat, Ghawdex

**VCT Ltd.**  
Mosta

**Vee Gee Bee**  
San Ġwann;

**Ventura**  
Iż-Żejtun

**Vigos**  
Il-Belt Valletta

**Vision Opticians**  
Il-Fgura; Il-Ħamrun; Ħal Qormi;  
Iż-Żejtun; Ħaż-Żabbar; Birkirkara;  
Pavi Shopping Complex, Ħal Qormi

**Vision Tech**  
Ħaż-Żebbuġ

**Welcome Bargain Shop**  
Iż-Żejtun

**Wanna Party**  
Daniels Shopping Centre, il-Ħamrun

**Zsa Zsa**  
Il-Belt Valletta



# Numri tat-telefown utli għall-Konsumaturi



<b>2395 2000</b>	L-Awtorità ta' Malta għall-Kompetizzjoni u għall-Affarijiet tal-Konsumatur
<b>8007 4400</b>	Linja bla ħlas tal-MCCAA
<b>2124 2420</b>	Direttorat dwar il-Metroloġija – MCCAA
<b>2149 6016</b>	Direttorat dwar Servizzi Laboratorji – MCCAA
<b>2122 1901</b>	Iċ-Ċentru Ewropew għall-Konsumaturi ta' Malta
<b>2123 9091</b>	L-Għaqda tal-Konsumaturi
<b>2124 6982</b>	L-Assocjazzjoni għad-Drittijiet tal-Konsumatur
<b>2122 7070</b>	It-Tribunal għal Talbiet tal-Konsumaturi
<b>2395 2000</b>	Tagħrif dwar il-Prezzijiet tal-Mediċini
<b>2395 2000</b>	Tagħrif dwar is-Sigurtà tal-Prodotti
<b>2343 9000</b>	L-Awtorità dwar il-Mediċini
<b>2124 7677</b>	L-Awtorità għas-Saħħa u s-Sigurtà fil-Post tax-Xogħol (OHSA)
<b>8007 4924</b>	L-Awtorità għas-Servizzi Finanzjarji ta' Malta
<b>2122 2203</b>	L-Awtorità għat-Trasport f'Malta
<b>2290 0000</b>	L-Awtorità ta' Malta dwar l-Ippjanar
<b>2292 3500</b>	L-Awtorità ta' Malta għall-Ambjent u r-Riżorsi
<b>2133 6840</b>	L-Awtorità ta' Malta dwar il-Komunikazzjoni
<b>2122 0720</b>	L-Awtorità ta' Malta dwar ir-Riżorsi
<b>2546 9000</b>	L-Awtorità dwar il-Lotteriji u l-Logħob
<b>8007 2230</b>	L-Awtorità tat-Turiżmu ta' Malta
<b>2122 1281</b>	L-Awtorità tax-Xandir
<b>8007 2232</b>	L-Awtorità tad-Djar
<b>8007 2222</b>	ARMS Ltd
<b>2122 2000</b>	Malta Public Transport
<b>2133 7333</b>	Id-Dipartiment għas-Saħħa Ambjentali
<b>8007 4404</b>	Id-Dipartiment tal-VAT
<b>2296 2296</b>	Id-Dipartiment tat-Taxxi Interni
<b>2124 2270</b>	Id-Diviżjoni tal-Kummerċ
<b>2156 1622</b>	Gozo Channel Co Ltd
<b>2132 0202</b>	Incidenti tat-traffiku (Gwardjani lokali)
<b>8007 2224</b>	Il-Korporazzjoni Enemalta
<b>21220619</b>	Regolatur għas-Servizzi tal-Energija u Ilma
<b>22292558</b>	Agenzija għall-Energija u Ilma
<b>153</b>	Is-Servizz ta' Informazzjoni tal-Gvern
<b>8007 2200</b>	Wasteserv Malta
<b>2249 4202</b>	Il-Forzi Armati ta' Malta
<b>2545 0000</b>	L-Isptar Mater Dei
<b>2156 1600</b>	L-Isptar Ġenerali ta' Għawdex



## Fejn tista' tagħmel l-ilment tiegħek

L-Awtorità ta' Malta għall-Kompetizzjoni u għall-Affarijiet tal-Konsumatur  
Mizzi House  
Triq Nazzjonali,  
Il-Blata l-Bajda HMR 9010

☎ 8007 4400

☎ 2395 2000

✉ [fair.trading@mccaa.org.mt](mailto:fair.trading@mccaa.org.mt)

### Miftuħin għall-pubbliku:

Fis-sajf

(1 ta' Ġunju - 30 ta' Settembru):  
mit-Tnejn sal-Ġimgħa  
bejn id-9:00 u n-12:30

Fix-xitwa

(1 ta' Ottubru - 31 ta' Mejju):  
It-Tnejn, it-Tlieta, il-Ħamis u  
l-Ġimgħa bejn it-8:30 u n-12:30.  
L-Erbgħa bejn it-8:30 u l-16:00.